

Kall og svein ungi

1. ”Hvar rakst tú neyt míni?”

segði kall –

”Beint niðan í akur tín!”

segði svein ungi.

2. “Skamm fáir tú rekandi!”

“So fáir tú biðjandi!”

3. ”Hevði eg hildi á spóni mínum!”

”Staðið fastur í góma tínum!”

4. ”Hevði tú verið flongdur!”

”Við mjúkari ostflís!”

5. ”Við skörpun áli!”

”Ryggur tín ligið undir!”

6. ”Hevði eg hildið á knívi mínum!”

”Staðið fastur í lívi tínum!”

7. ”Hevði tú hingið í berginum!”

”Góð lína á mær!”

8. ”Einfaldur hosnatráður!”

”Sjálvur tú á endanum!”

9. ”Hevði tú flotið á havinum!”

“Góður bátur undir mær!”

10. “Ongar árar!”

segði kall

“Ættin ligið at landinum!”

segði svein ungi.